



Stqarrija għall-Istampa

Il-Lussemburgu, it-12 ta' Frar 2019

L-Awdituri tal-UE jeżaminaw id-*data* li fuqha huwa bbażat l-appoġġ baġitarju li jingħata lil pajjiżi sħab

Il-Qorti Ewropea tal-Awdituri qed twettaq awditu dwar l-affidabbiltà tad-*data* li fuqha huwa bbażat kważi 20 % tal-għajjnuna finanzjarja li l-UE tagħti lill-pajjiżi sħab li jinsabu barra mit-territorju tal-Unjoni. Il-pagamenti, li huma magħrufin bħala appoġġ baġitarju, jappoġġaw lill-pajjiżi sħab tal-UE fl-isforzi tagħhom għal riforma u fil-kisba tal-għanijiet ta' żvilupp sostenibbli tan-Nazzjonijiet Uniti.

Fl-2017, l-appoġġ baġitarju kien jirrappreżenta 18 % tal-għajjnuna kollha li l-UE tat lil pajjiżi terzi mill-baġit tal-Unjoni u mill-Fond Ewropew għall-Iżvilupp. Sa tmiem l-istess sena, l-UE kienet ikkonkludiet 270 kuntratt ta' appoġġ baġitarju għal ammont stmat ta' EUR 12.7 biljun.

Illum, l-awdituri ppubblikaw Previżjoni ta' Awditu dwar l-Appoġġ baġitarju tal-UE. Il-Previżjonijiet ta' Awditi (li qabel kienu jissejġu Dokumenti ta' Sfond) huma intenzjonati li jkunu sors ta' informazzjoni għal dawk interessati fil-politika jew fil-programmi li jkunu qed jiġu awditjati. Huma jipprovdu informazzjoni dwar kompitu tal-awditjar li jkun għaddej.

L-appoġġ baġitarju tal-UE huwa magħmul minn żewġ partijiet jew "segmenti": wieħed fiss u wieħed varjabbli skont ir-riżultati li jinkisbu. Għall-parti varjabbli, id-*data* dwar il-progress għandha rwol fundamentali billi tiddetermina jekk il-fondi jithallsux jew le.

Matul l-awditu, l-awdituri se jeżaminaw jekk il-Kummissjoni Ewropea għandhiex aċċess għal *data* rilevanti u affidabbli dwar il-prestazzjoni biex tiddetermina jekk tiżborżax il-parti varjabbli tal-appoġġ baġitarju. B'mod partikolari, huma se jeżaminaw:

- jekk il-Kummissjoni tivvalutax bir-reqqa l-kapaċità tal-pajjiżi sħab biex jipproduċu *data* rilevanti u affidabbli dwar il-prestazzjoni;
- jekk il-kuntratti ta' appoġġ baġitarju jinkludux dispożizzjonijiet għal monitoraġġ effettiv tal-progress fis-setturi appoġġati; u

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu @EUAuditors

eca.europa.eu

- jekk il-Kummissjoni tivverifikax b'mod effettiv id-*data* li tintuża bħala bażi għall-ħlas tas-segmenti varjabbli.

“Sabiex jittieħdu deċiżjonijiet għaqlin, huwa essenzjali li jkun hemm disponibbli data ta’ kwalità għolja u f’waqtha,” qal Hannu Takkula, il-Membru tal-Qorti Ewropea tal-Awdituri responsabbli għall-awditu. “Huwa għalhekk tal-akbar importanza li tintuża data tal-prestazzjoni li tkun kemm rilevanti kif ukoll affidabbli għall-ħlas ta’ appoġġ baġitarju.”

Nota lill-Edituri

Il-Qorti Ewropea tal-Awdituri diġà ppubblikat żewġ rapporti speċjali dwar aspetti oħra tal-appoġġ baġitarju tal-UE: ir-Rapport Speċjali Nru 11/2010 intitolat “The Commission’s management of general budget support in ACP, Latin American and Asian countries” (Il-ġestjoni, mill-Kummissjoni, tal-appoġġ baġitarju ġenerali fil-pajjiżi AKP u f’dawk tal-Amerka Latina u tal-Asja) u r-Rapport Speċjali Nru 35/2016 “L-użu tal-appoġġ baġitarju biex tittejjeb il-mobilizzazzjoni tad-dħul domestiku fl-Afrika sub-Saħarjana”.

Barra minn hekk, bosta rapporti oħra koprew l-appoġġ baġitarju f’livelli differenti ta’ dettall. Dan l-awditu se jibbaża fuq dawn ir-rapporti.

L-iskop ta’ din l-istqarrija għall-istampa huwa li jingħataw il-messaġġi prinċipali tal-Previżjoni ta’ Awditu maħruġa mill-Qorti Ewropea tal-Awdituri. Il-previżjoni sħiħa tinsab bl-Ingliż fuq eca.europa.eu.